

శుభకృన్నామసంవత్సరః , ఉత్తరాయణం, శిశిరఋతుః, మాఘమాసః, శుక్లపక్షః,  
పౌర్ణమీ తిథిః, భానువాసరః (ఆదివారము) - 05.02.2023 - 235వ రోజు

## సభాపర్వం - ధర్మసారం

### విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।  
ప్రసన్నవదనం ధ్యాయేత్, సర్వవిఘ్నోపశాంతయే ॥

### శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।  
సర్వాపత్తివినాశాయ ప్రసన్నో భవ సర్వదా ॥

### శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।  
నాథాయ రుక్మిణీశాయ, నమో వేదాంతవేదినే ॥

### వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।  
వేదాంజ్జభాస్కరం వందే, శమాదినిలయం మునిమ్ ॥

### అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -  
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,  
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,  
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల  
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,  
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-  
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,  
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,  
అష్టాత్రింశాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



**అథ శ్రీమహాభారతే సభాపర్వాంతర్గత అర్థాభిహారణపర్వణి**

**అష్టాత్రింశోఽ ధ్యాయః**

**భీష్మ ఉవాచ**

ద్వారకాయాం తతః కృష్ణః స్వదారేషు దివానిశమ్ ।

సుఖం లభ్యా మహారాజ ప్రముమోద మహాయశాః ॥ 38-660 ॥

పాత్రస్య కారణాచ్ఛక్రే విబుధానాం ప్రియం తదా ।

సవాసవైస్సురైస్సర్వైః దుష్కరం భరతర్షభ ॥ 38-661 ॥

బాణో నామాఽ భవద్రాజా బలేర్భ్యేష్టసుతో బలీ ।

వీర్యవాన్ భరతశ్రేష్ఠ స చ బాహుసహస్రవాన్ ॥ 38-662 ॥

తతశ్చక్రే తపస్తీవ్రం సత్వేన మనసా నృప ।

రుద్రమారాధయామాస స చ బాణస్సమా బహూః ॥ 38-663 ॥

తస్మై బహువరా దత్తాః శంకరేణ మహాత్మనా ।

తస్మాల్లభ్యా వరాన్ బాణః దుర్లభాన్ ససురైరపి ।

స శోణితపురే రాజ్యం చకారాప్రతిమో బలీ ॥ 38-664 ॥

త్రాసితాశ్చ సురాస్పర్వే తేన బాణేన పాండవ ॥ 38-665 ॥

విజిత్య విబుధాన్ సర్వాన్ సేంద్రాన్ బాణస్సమా బహూః ।

అశాసత మహద్రాజ్యం కుబేర ఇవ భారత ॥ 38-666 ॥

ఋద్ధ్యర్థం కురుతే యత్నం తస్య చైవోశనా కవిః ॥ 38-667 ॥

తతో రాజన్ ఉషా నామ బాణస్య దుహితా తథా ।

రూపేణాప్రతిమా లోకే మేనకాయాస్సుతా యథా ॥ 38-668 ॥

అథోపాయేన కౌంతేయ అనిరుద్ధో మహాద్యుతిః ।

ప్రాద్యున్నిస్తాముషాం ప్రాప్య ప్రచ్ఛన్నః ప్రముమోద హ ॥ 38-669 ॥

అథ బాణో మహాతేజాః తదా తత్ర యుధిష్ఠిర ।

తం గుహ్యనిలయం జ్ఞాత్వా ప్రాద్యున్నిం సుతయా తదా ।

గృహీత్వా కారయామాస వస్తుం కారాగృహే బలాత్ ॥ 38-670 ॥

స కుమారస్సుఖార్హోఽథ తదా దుఃఖమవాప సః ।

బాణేన భేదితో రాజన్ అనిరుద్ధో ముమోహ చ ॥ 38-671 ॥

ఏతస్మిన్నేవ కాలే తు నారదో మునిపుంగవః ।

ద్వారకాం ప్రాప్య కౌంతేయ కృష్ణం దృష్ట్వా వచోఽబ్రవీత్ ॥ 38-672 ॥

### నారద ఉవాచ

కృష్ణ కృష్ణ మహాబాహూ యదూనాం కీర్తివర్ధన ।

త్వత్ప్రేత్రో బాధ్యమానోఽథ బాణేనామితతేజసా ।

కృచ్ఛం ప్రాప్తోఽనిరుద్ధో వై శేతే కారాగృహే సదా ॥ 38-673 ॥

### భీష్మ ఉవాచ

ఏవముక్త్యా సురర్షిర్వై బాణస్యాథ పురం యయౌ ॥ 38-674 ॥

నారదస్య వచశ్శ్రుత్వా తతో రాజన్ జనార్దనః ।

ఆహూయ బలదేవం వై ప్రద్యుమ్నం చ మహాద్యుతిమ్ ।

ఆరురోహ గరుత్మంతం తాభ్యాం సహ జనార్దనః ॥ 38-675 ॥

తతస్సుపర్ణమారుహ్య త్రయస్తే పురుషర్షభాః ।

జగ్ముః క్రుద్ధా మహావీర్యా బాణస్య నగరం ప్రతి ॥ 38-676 ॥

అథాసాద్య మహారాజ తత్పురీం దదృశుశ్చ తే ।

తామ్రప్రాకారసంవీతాం రూప్యద్వారైశ్చ శోభితామ్ ॥ 38-677 ॥

హేమప్రాసాదసంపన్నాం నృత్తగీతైశ్చ శోభితామ్ ।

తోరణైః పక్షిభిః కీర్ణాం పుష్కరిణ్యా చ శోభితామ్ ॥ 38-678 ॥

తాం పురీం స్వర్గసంకాశాం హృష్టపుష్టజనాకులామ్ ।

దృష్ట్వా ముదా యుతాం హైమాం విస్మయం పరమం యయుః ॥38-679॥

**ఇతి శ్రీమహాభారతే సభాపర్వాంతర్గత అర్షాభిహారణపర్వణి**

**అష్టాత్రింశాధ్యాయే వింశతిశ్లోకాః**



## సుభాషితమ్

ఈహమానస్సమారమ్భాన్ యది నాసాదయేద్ధనమ్ ।  
ఉగ్రం తపస్సమారోహేత్ న హ్యనుష్టం ప్రరోహతి ॥  
దానేన భోగీ భవతి మేధావీ వృద్ధసేవయా ।  
అహింసయా చ దీర్ఘాయుః ఇతి ప్రాహుర్మనీషిణః ॥  
తస్మాద్దద్యాన్న యాచేత పూజయేద్ధార్మికానపి ।  
సుభాషీ ప్రియకృచ్ఛాంతః సర్వసత్వావిహింసకః ॥



## శ్రీవేంకటేశ్వరస్వామి వారి



### గోవిందనామావళి

#### అథ క్షమాప్తార్థనా

యదక్షరపదభ్రష్టం మాత్రాహీనం చ యద్భవేత్ ।  
తత్సర్వం క్షమ్యతాం దేవ నారాయణ నమోఽస్తుతే ॥

#### అథ లోకక్షేమప్తార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।  
గోబ్రాహ్మణేభ్యశ్శుభమస్తు నిత్యం లోకాస్సమస్తాస్సుఖినో భవన్తు ॥

#### అథ భగవత్పూర్వణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై నారాయణాయేతి సమర్పయామి ॥

#### అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।  
శ్రీవేంకటనివాసాయ శ్రీనివాసాయ మంగళమ్ ॥

